

بسم اللہ الرحمن الرحيم

فکرو نظر

حدود قوانین کا بستور نفاذ یا استرداد!

۲۰۰۳ء میں وطنِ عزیز کو جہاں آئیں اور جمہوریت کے حوالے سے گوناگوں صدماں برداشت کرنا پڑے، وہاں پاکستان میں ۱۹۸۰ء کی دہائی میں نافذ ہونے والے اسلامی قوانین پر بھی مغرب نواز حقوقوں کی جانب سے حکومتی سطح پر نفوذ کرنے اور ان قوانین کو ختم کروانے کی موثر کوششیں کی گئیں۔ ان کوششوں اور دباؤ کے نتیجے میں جزل پرویز مشرف کی حکومت نے ڈینیشن کمیشن آن دی سٹیشن آف ویکن، کی چیئرمین پرسن جسٹس (ر) واجدہ رضوی کو حدود قوانین کا جائزہ لینے اور سفارشات مرتب کرنے کا فریضہ سونپا۔ اس کمیشن کے ارکان کو نامزد کرنے کا اختیار بھی جزل پرویز مشرف کو حاصل تھا۔

کمیشن نے حدود قوانین کا اپنے طور پر جائزہ لیا اور حکومت کو سفارش کی کہ ان قوانین میں تبدیلیوں یا ترمیمات سے عورتوں کے حقوق پر پڑنے والے اثرات ختم نہیں ہو سکتے، اس لئے ان قوانین کوسرے سے ختم کر دینا مناسب ہے۔ کمیشن کے صرف دو ارکان نے اس سفارش کی مخالفت کی اور اس میں مناسب تراویم کو ممکن قرار دیا۔ ویکن کمیشن کی سفارشات پر یہ میں آتے ہی ملک بھر میں ان سفارشات کے خلاف رو عمل ظاہر ہونا شروع ہوا اور اس کا سلسلہ ابھی تک جاری ہے۔ جسٹس (ر) واجدہ رضوی اس رو عمل پر اپنا جوابی رو عمل نہایت سخت الفاظ میں ظاہر ہی ہیں اور اسی بات پر مصر ہیں کہ حدود قوانین سراسر غیر اسلامی ہیں اور انہیں کوئی وقت ضائع کئے بغیر قلم زد کر دینا چاہئے۔ (روزنامہ ڈینیشن: ۱۶ اکتوبر ۲۰۰۳ءی)

بلوجستان سے صوبہ سرحد تک کمیشن سفارشات کی مخالفت کے باوجود ایسا لگتا ہے کہ بعض حکومتی حلقوں کو ختم کرنے کی طرف پیش قدمی جاری رکھے ہوئے ہیں۔ اس کا ثبوت یہ ہے کہ حکومتی اتحاد میں شامل پاکستان پیپلز پارٹی پارلیمنٹرین کی ایک رکن قومی اسمبلی شیری رحمن نے Protection & Empowerment of Women Act, 2003 کے نام سے ایک

قانونی بل قومی اسمبلی کے سیکرٹریٹ میں داخل کیا، جس میں دیگر بہت سی باتوں کے علاوہ حدود قوانین کے خاتمے کی شق بھی شامل ہے۔ دیگر باتوں میں مندرجہ ذیل امور شامل ہیں:

① فیدرل پلک سروس کمیشن اور صوبائی سروس کمیشنوں کو ہدایت کی جائے کہ وہ ملازمتوں میں خواتین کی ۳۰٪ نمائندگی کو یقینی بنائیں اور یہ قانون یکم جنوری ۲۰۰۵ء سے مؤثر اور نافذ کیا جائے۔

② ایک جیسی ملازمت میں جنس کی بنیاد پر تجوہ کا فرق ختم کیا جائے کیونکہ یہ عمل عورتوں کے ساتھ امتیازی سلوک کے مترادف ہے۔

③ خواتین پر گھر میلوں تشدد اور جسمانی ایذا رسانی کو تحریرات پاکستان کے تحت قابل سزا قرار دیا جائے اور جو شوہر اپنی بیوی سے ایسا سلوک روا رکھیں، انہیں تین سال قید اور پانچ لاکھ تک جرمانہ کی سزا عائدی جائیں۔

④ قتل غیرت کو عام قانون کے مطابق قتل عمد تصور کیا جائے اور یہ جرم کرنے والوں کو سزا موت کی سزا دی جائے۔

⑤ ہر عورت کو اپنی مرضی کی شادی کرنے کا حق تسلیم کیا جائے، اور اگر کوئی شخص ایسی شادی میں رکاوٹ بن رہا ہو، دباؤ ڈال رہا ہو یا زبردستی کر رہا ہو تو اسے مجرم قرار دیتے ہوئے ایک سال تک کی سزا موت کی شادی کیا جائے۔

⑥ اگر کوئی عورت چولہے سے آگ لگنے کے سبب فوت ہو جائے تو اس کے خاوند کے خلاف اسے جان سے مارنے کا مقدمہ درج کیا جائے۔ اگر حادثہ کے وقت خاوند گھر میں موجود نہ ہو تو اس خاندان کے مرد سربراہ پر یہ مقدمہ چلا کیا جائے اور اسے وہی سزا دی جائے تو قتل کے جرم پر دی جاتی ہے۔

⑦ ہر جیل میں عورتوں کے لئے بالکل علیحدہ حصہ بنایا جائے۔ جس کا انتظام و انصرام بھی مکمل طور پر عورتوں کے ہاتھ میں ہو اور عورتوں کے معاملات کو چلانے کے لئے علیحدہ خاتون اسپیشل جزل پولیس مقرر کی جائے۔ جسے وہی اختیارات حاصل ہوں جو مردان اسپیشل جزل پولیس کو حاصل ہوتے ہیں۔

⑧ اسلامی نظریاتی کونسل، پلانگ کمیشن، بورڈ آف ڈائریکٹرز، پی آئی اے اور یونیورسٹی

گرانش کمیشن میں عورتوں کو ایک تھائی نمائندگی دی جائے۔ حکومت اور ویکن کمیشن اس بل کو تئی سنجیدگی سے لے رہے ہیں، اس کا اندازہ اکتوبر کے دوسرے ہفتے میں منعقد ہونے والی ایک پریس کانفرنس سے لگایا جاسکتا ہے۔ یہ پریس کانفرنس پیپلز پارٹی، پٹریاٹ کی جانب سے بلائی گئی تھی اور اس میں محترمہ شیری رحمن نے حدود آرڈیننس کی تئیخ اور پاکستانی خواتین کو قانونی طور پر طاقتور بنانے کے لئے اپنے پیش کردہ بل کو ذرا رُعَّا بلاح میں متعارف کروایا۔ اس موقع پر ویکن کمیشن کی چیئرمیٹر پرنس جسٹس (R) واحدہ رضوی بھی موجود تھیں۔ لیکن جب صحافیوں نے ان کی موجودگی کو ریکارڈ پر لانے کے لئے ان سے حدود آرڈیننس پر ان کی سفارشات کے بارے میں سوالات کا سلسلہ شروع کیا اور اسلامی تاریخ سے ان قوانین پر عمل درآمد کے بارے میں مشایل دیں تو انہوں نے فرمایا کہ ایسی محدودے چند مشایل مستثنیات کا درجہ رکھتی ہیں اور انہیں باقاعدہ قانونی روایت سمجھنا درست نہیں ہے۔

اس مرحلے پر مناسب محسوس ہوتا ہے کہ ویکن کمیشن کی سفارشات پر عوامی رو عمل اور محسوسات کا ایک اجمالی جائزہ لے لیا جائے تاکہ پاکستان کے عوام کے خیالات، احساسات اور حدود قوانین سے متعلق ان کے تاثرات کا ایک عکس قارئین کے سامنے آسکے.....

حدود آرڈیننس کی تئیخ سے متعلق قومی کمیشن برائے خواتین کی سفارشات کے خلاف اسلام آباد میں ۵ ستمبر کو متحده مجلس عمل کی خواتین ارکان پارلیمنٹ نے مظاہرہ کیا۔ مجلس عمل کی بڑی جماعتوں میں جمیعت علماء پاکستان، جمیعت علماء اسلام اور جماعت اسلامی شامل ہیں۔ مجلس عمل پارلیمنٹ میں حکومتی جماعت کے بعد سب سے بڑی پارٹی ہے۔ مجلس عمل کی خواتین ارکان پارلیمنٹ نے قومی کمیشن برائے خواتین کی سفارشات کو قرآن و سنت اور پاکستان کے آئین کے منافی اور ناقابل عمل قرار دیا۔ ان ارکان پارلیمنٹ نے مطالبہ کیا کہ حدود آرڈیننس کے خاتمے کے بجائے اس میں موجود ایہام کو ختم کیا جائے۔ اس موقع پر جماعت اسلامی، حلقة خواتین کی جانب سے پارلیمنٹ ہاؤس کے برابر ایک احتجاجی مظاہرے کا اہتمام بھی کیا گیا۔ اسی روز قومی اسمبلی کے اجلاس میں حکومتی پارٹی کے رکن اسمبلی کنور خالد یونس نے حدود آرڈیننس سے متعلق سفارشات پر عمل درآمد کے لئے ایک ”توجه دلاؤ“ نوٹس پیش کیا جس پر مجلس عمل کی خواتین نے ڈیک بجا کر اس نوٹس پر اپنی ناپسندیدگی کا اظہار کیا۔

اجلاس کے بعد لابی میں اخبارنویسوں سے بات کرتے ہوئے رکن قومی اسمبلی محترمہ سمیعہ راحیل قاضی نے کہا کہ مجلس عمل کی تمام خاتون ارکان اسمبلی کنور خالد یونس کے اقدام پر شدید احتجاج کرتی ہیں۔ انہوں نے کہا کہ اس نوٹس کے ذریعے اللہ کے بنائے ہوئے قانون کو کامل قانون سے تشییہ دی گئی ہے۔ کنور خالد یونس کو چاہئے کہ وہ استغفار کریں اور تجدید ایمان کا طریقہ اپنائیں، کیونکہ اللہ تعالیٰ کے قوانین سے روگردانی کرنے والوں پر اللہ کی طرف سے بنی اسرائیل کی طرح عذاب نازل ہوگا۔

جماعت اسلامی حلقہ خواتین کی ارکان نے اپنے جذبات کا اظہار کرتے ہوئے کہا کہ مسلمان خواتین کے مسائل اور مصالح کا حل اسلامی تعلیمات میں پہنچا ہے، الہذا مغرب زده روایات کو قوم پر مسلط کرنا اسلامی قوانین سے زیادتی کے متراوف ہے۔ اس سے مسائل اور نا انصافیوں میں مزید اضافہ ہوگا اور خواتین کے خلاف ظلم اور استھصال کو مزید تقویت ملے گی۔ مجلس عمل کی ارکان پارلیمنٹ کے مظاہرہ ۵ ستمبر کا جواب حدود مخالف خواتین این جی اوز نے ۸ ستمبر کو دیا۔ اس روز ہی مون رائٹس کمیشن آف پاکستان (عاصمہ جہاں گیر فیم) عورت فاؤنڈیشن اور دیگر تنظیموں نے جن کی تعداد ان کے اپنے دعوے کے مطابق ۳۰ بنتی ہے، پارلیمنٹ ہاؤس کے سامنے مظاہرہ ترتیب دیا اور حدود آرڈیننس کی فوری تنفس کا مطالبہ کیا۔ مظاہرہ کی قیادت حنا جیلانی، شہلا ضیاء، فرزانہ باری اور شہنماز بخاری نے کی۔ مظاہرے میں عیسائی خواتین نے بھی بڑی تعداد میں جوش و خروش سے حصہ لیا۔ یہ خواتین بڑھ چڑھ کر حدود آرڈیننس منسون کرو اور حدود آرڈیننس نامنظور کے نفرے لگا رہی تھیں۔ پاکستان پیپلز پارٹی اور ایم کیو ایم کے مردوں کا رکن بھی مظاہرے میں بطور مکمل شریک ہوئے۔ اس موقع پر ایم کیو ایم کے رکن اسمبلی کنور خالد یونس بھی موجود تھے۔ یاد رہے کہ انہی رکن اسمبلی نے قومی اسمبلی میں ”توجه دلاو نوٹس“ پیش کیا تھا جس میں حدود آرڈیننس پر ویکن کمیشن آف پاکستان کی رپورٹ کے بعد سے منسون کرنے کا مطالبہ کیا گیا تھا۔

اس مظاہرے کے دوران وزیر اعظم میر ظفر اللہ خان جمالی جو ادھر سے کار پر گزر رہے تھے اتفاق سے رک گئے۔ انہوں نے پر جوش مظاہرین کو حرف تسلی دیتے ہوئے کہا کہ حکومت حدود آرڈیننس میں تجویز کردہ ترمیم کے بارے میں نیشنل کمیشن برائے امور خواتین کی

سفارشات کو دیکھے گی اور ضروری اقدامات کرے گی۔ خواتین کے ہر جائز مطابے کو پورا کیا جائے گا۔ انہوں نے کہا کہ موجودہ حکومت حقوقی نسوان پر پورا لیقین رکھتی ہے۔ موجودہ حکومت کی سوچ ثابت ہے، منقی نہیں۔ اس موقع پر مظاہرہ زن خواتین نے 'عورتوں کے خلاف امتیازی قوانین ختم کرو کے نظرے لگائے۔

اس واقعہ کے تقریباً ۵ ہفتے بعد اسلام آباد میں اعلیٰ درجے کے دفاتر کھنے والی این جی او، اسکی کے ایک اجلاس میں اخبار نویسوں کے سامنے حدود آرڈیننس کی تینیخ سے متعلق اپنی رپورٹ کے خلاف اسلام پسند خواتین کے وسیع ر عمل پر اظہار خیال کرتے ہوئے انہوں نے کہا کہ ایسا کوئی بھی قانون جو انسانوں یا معاشرے کے کسی طبقے یا حصے کے ساتھ نا انصافی کی اجازت دیتا ہو، ہرگز اسلامی نہیں ہو سکتا۔ انہوں نے ایک موقع پر کہا کہ ۵ ستمبر کو جتنی خواتین نے ان کے خلاف مظاہرہ کیا تھا، اس سے کہیں زیادہ خواتین نے ۸ ستمبر کو حدود آرڈیننس کے خلاف میری تجویز کی حمایت میں مظاہرے کئے تھے۔

۸ ستمبر کو جب مغربی قوانین کی دلدادہ خواتین اسلام آباد میں وزیر اعظم میر ظفر اللہ خان جمالی کے سامنے 'حدود آرڈیننس منسوخ کرو' کے نظرے لگا رہی تھیں۔ تقریباً عین اسی وقت چنیوٹ میں عالمی ختم نبوت کا انعقاد ہو رہا تھا۔ اس کانفرنس کے اختتام پر جہاں یہ قرارداد پیش گئی کہ اسلامی نظریاتی کونسل کی سفارشات کو قومی اسمبلی میں پیش کر کے نفاذ اسلام کی جانب مزید پیش قدمی کو ممکن بنایا جائے، وہیں ایک اور قرارداد بھی متفقہ طور پر منتظر کی گئی جس میں خواتین کیمیشن کی ان سفارشات کی پر زور نہ مت کی گئی جن میں کہا گیا ہے کہ پاکستان میں نافذ شدہ حدود قوانین کو ختم کر دیا جائے۔ قرارداد میں کہا گیا ہے کہ خواتین کیمیشن کی مذکورہ سفارش پاکستان کی نظریاتی حیثیت اور دستور پاکستان کی اساس کے منافی ہے، لہذا اسے مکمل طور پر مسترد کر دیا جائے۔ قرارداد میں واضح کیا گیا ہے کہ اگر حکومت نے شرعی قوانین کی منسوخی کے لئے کوئی قدم اٹھایا تو پاکستان کے غیور مسلمان اسے ہرگز برداشت نہیں کریں گے۔ اس کانفرنس میں مولانا منظور احمد چنیوٹی، قاری شیر احمد عثمانی، مولانا زاہد الرashدی، مولانا محمد احمد لدھیانوی، مولانا عزیز الرحمن ہزاروی، حافظ اوریس احمد، مولانا عبدالرؤوف فاروقی اور مولانا محمد قادری کے علاوہ مکرمہ سے مولانا عبد الحفیظ کی اور مدینہ منورہ سے تشریف لائے ہوئے مولانا شیخ غلیل احمد سراج جیسے نمایاں علماء شامل تھے۔

۹ ستمبر کو پاکستان کی کسی بھی پہلی اسمبلی میں حدود قوانین کے حق میں پُر زور آواز بلند ہوئی۔ یہ آواز بلند کرنے کا سہرا سرحد اسمبلی کے سر رہا۔ سرحد اسمبلی میں ۹ ستمبر کو متحده مجلس عمل کی رکن صوبائی اسمبلی نعیمه اختر نے ایک باقاعدہ قرارداد پیش کی۔ اس قرارداد میں نیشنل کمیشن برائے خواتین کی حدود قوانین سے متعلق تجویز کی مذمت کی گئی تھی اور وفاقی حکومت سے مطالبہ کیا گیا تھا کہ وہ صرف حدود قوانین کو مذکورہ تجویز کی روشنی میں ختم کرنے سے باز رہے بلکہ ان قوانین پر موثر عمل درآمد کو ممکن بنائے۔ محترمہ نعیمه اختر نے قرارداد پیش کرتے ہوئے ایوان پر زور دیا کہ ان کی قرارداد متفقہ طور پر منظور کی جائے تاکہ وفاقی حکومت کو ایک واضح اور صاف پیغام بھیجا جاسکے اور پورے صوبے کے عوامی نمائندوں کے جذبات سے آگاہ کیا جاسکے۔ محترمہ نعیمه اختر نے اسمبلی میں اظہار خیال کرتے ہوئے کہ مغرب زدہ این جی اوز اور دوسری سماجی تنظیموں کو چاہئے کہ وہ حدود قوانین کو منسوخ کروانے جیسے غیر اسلامی اقدام اور اس اقدام کو اسمبلی سے بالا آڑ دینے کی صورت میں نافذ کروانے کے بجائے اس میں ضروری ترمیم کا بل باضابطہ طور پر ایوان میں پیش کریں اور قانون ساز اداروں کو اس سلسلے میں اپنا آئندی حق استعمال کرنے دیں۔ محترمہ نعیمه اختر نے کہا کہ حدود قوانین اسلامی تعلیمات کے عین مطابق ہیں اور اگر انہیں بعض کمیشن کی سفارشات اور این جی اوز کے دباؤ پر منسوخ کر دیا گیا تو کل کلاں زکوٰۃ اور صبح کی نماز کو بھی ختم کرنے کا مطالبہ سامنے آ سکتا ہے۔

بحث کا آغاز ہوا تو ایوان میں موجود حزب اقتدار اور حزب اختلاف کے تمام ارکان نے بھی ویکن کمیشن کی مجوزہ سفارشات پر سخت تقید کی۔ صوبہ سرحد کے سینٹر وزیر سراج الحق نے ایوان کے سامنے اظہار خیال کرتے ہوئے کہ صرف ایلیٹ کلاس کی کچھ خواتین اور این جی اوز یہ ہم چلا رہی ہیں۔ یہ بیگمات، اسلامی ثقافت کے ساتھ ساتھ پختون ثقافت کو بھی تباہ کرنے پر تلقی ہوئی ہیں۔ لیکن ہم عہد کرتے ہیں کہ ہم ان بیگمات کی تمام خلاف اسلام کاوشوں کو ناکام بنادیں گے اور انہیں اسلام کے بنیادی اصولوں کو مجروح کرنے کی اجازت ہرگز نہیں دیں گے۔ انہوں نے وفاقی حکومت پر زور دیا کہ وہ قومی ویکن کمیشن کی سفارشات کو مکمل طور پر نظر انداز کر دے۔

سینٹر وزیر سراج الحق نے اپنی پر جوش تقریر میں کہا کہ ان کا یہ پیغام صرف حکومت پاکستان کے لئے نہیں ہے، بلکہ تمام مسلم امہ کے لئے ہے کہ وہ اسلامی قوانین و ضوابط کو اپنانے

اور امن و تحمل کے راستے پر چلیں۔ انہوں نے اعلان کیا کہ ان کی حکومت اسلامی اصولوں سے ایک انجام اخراج نہیں کرے گی اور جو عناصر ہمارے دین اور تاریخ میں نقاب لگانا چاہتے ہیں، ان سے تعاون کے بجائے ان کے خلاف مزاحمت کی جائے گی۔ انہوں نے کہا کہ ایوان کو محترمہ نیجہ اختیار کی قرارداد کو منظور کر کے اپنی آواز وفاقی حکومت تک پہنچانی چاہئے۔

متحده مجلس عمل کے مولانا ادریس نے ایوان سے خطاب کرتے ہوئے کہا کہ ویمن کمیشن کی سفارشات قابل مذمت ہیں۔ ان سفارشات کے ذریعے ہمارے دینی اصولوں کو چیلنج کرنے کی جسارت کی گئی ہے۔ اقیقتی رکن اسمبلی فلکس انسٹیٹیوٹ نے کہا کہ اگر حدود قوانین کو منسوخ کر دیا گیا تو اس سے ملک میں فاشی کو فروغ حاصل ہو گا۔ مجلس کے رکن اسمبلی شاہ راز خان نے کہا کہ صوبہ سرحد کی پشاور پولیس (پیش برائج) نے ایک سروے کے نتیجے میں حدود قوانین کے خلاف رپورٹ بنایا کہ وفاقی حکومت کو ارسال کی ہے۔ ہم اس رپورٹ کو پر زور طریقے سے مسترد کرتے ہیں۔ رکن اسمبلی مولانا عبدالرزاق نے کہا کہ آئین کے مطابق قرآن اور سنت اس ملک کے سپریم لاء کی حیثیت رکھتے ہیں۔ لہذا جو لوگ حدود قوانین کی خلاف ورزی کر رہے ہیں وہ دراصل اسلامی جمہوریہ پاکستان کے آئین کی خلاف ورزی کے مرتب ہو رہے ہیں۔

پیپر پارٹی پٹریاٹ کے سرحد اسمبلی میں پارلیمانی قائد عبدالاکبر خان نے قرارداد کی مخالفت میں تقریر کرتے ہوئے کہا کہ حدود قوانین کا نفاذ یا منسوخی ایک وفاقی معاملہ ہے اور سرحد کی صوبائی اسمبلی کو وفاقی حکومت کے اختیارات میں مداخلت نہیں کرنی چاہئے۔ اس موقع پر اظہار خیال کرتے ہوئے مسلم لیگ (قائد اعظم) کے رکن اسمبلی قندر لودھی نے عبدالاکبر خان کے موقف کی تائید کی۔ صوبائی وزیر قانون و پارلیمانی امور ملک ظفر اعظم نے اسمبلی سے خطاب کرتے ہوئے کہا کہ یہ بات درست ہے کہ حدود قوانین کا نفاذ یا منسوخی ایک وفاقی معاملہ ہے۔ لیکن اگر وفاقی حکومت کوئی ایسا اقدام کرنے جا رہی ہو جو غلط ہو تو صوبائی اسمبلی قرارداد پاس کر کے وفاقی حکومت کی توجہ اس طرف مبذول کرو سکتی ہے۔ لہذا اس بنیاد پر قرارداد کی مخالفت میں کوئی وزن نہیں ہے۔

وزیر قانون کی تقریر کے بعد سپیکر اسمبلی بخت جہاں خان نے قرارداد کی محرک محترمہ نیجہ

آخر سے کہا کہ وہ قرارداد کا مسودہ ایوان کو پڑھ کر سنا گئیں۔ سپیکر کی ہدایت پر نیمہ آخر اور مسلم لیگ (ق) کی رکن اسمبلی نگہت اور کمزی نے قرارداد کا مسودہ ایوان میں پڑھ کر سنا یا۔ جس میں ویکن کمیشن کی سفارشات کی سخت الفاظ میں مذمت کے ساتھ ساتھ اسے مکمل طور پر مسترد کر دینے کا مطالبہ شامل تھا۔ قرارداد میں کہا گیا تھا کہ حدود قوانین کو منسوخ کرنے کے بجائے ان کے موثر نفاذ کے لئے اقدامات کئے جائیں اور اللہ کے بنائے ہوئے قوانین میں کسی ترمیم و تبدیلی کے ہرامکان کو ختم کیا جائے۔ قرارداد کا متن سننے کے بعد صوبہ سرحد کی اسمبلی نے اسے متفقہ طور پر منظور کر لیا۔

۱۰ اسember کو کل پاکستان اقلیتی اتحاد کی جانب سے کوئی میں ایک پریس کا فرنس کا انعقاد کیا گیا۔ پریس کا فرنس سے خطاب کرتے ہوئے اقلیتی اتحاد کے صوبائی صدر ماٹکل جاوید نے کہا کہ حدود آرڈیننس اقلیتوں کے نقطہ نگاہ سے ایک امتیازی قانون ہے اور اقلیتی بینادی حقوق کو محروم کرتا ہے، اس لئے اقلیتوں پر اس قانون کا نفاذ ختم کر دینا چاہئے۔ ماٹکل جاوید نے قائد عظم کی ایک تقریر کا حوالہ دیتے ہوئے کہا کہ انہوں نے فرمایا تھا کہ اقلیتوں سمیت تمام پاکستانی شہریوں کو یکساں سٹیشن حاصل ہوگا اور پاکستان ایک فلاجی ریاست ہوگی۔ لیکن افسوس ہے کہ حدود قوانین کی وجہ سے ہمیں پاکستانی شہریت میں قائد عظم کا موعودہ مقام حاصل نہیں ہے۔ انہوں نے مطالبہ کیا کہ پاکستان میں اقلیت شماری کے حقیقی اعداد و شمار جاری کئے جائیں اور تمام اقلیتوں کے مذہبی اور سماجی حقوق کی نگہداشت کا خاطر خواہ انتظام کیا جائے۔

۱۱ ۲۲ ستمبر ۲۰۰۳ء کو روزنامہ ”نوائے وقت“ لاہور نے حدود آرڈیننس سے متعلق مختلف شعبہ ہائے زندگی سے متعلق افراد کے تاثرات ایک فیچر کی صورت میں شائع کئے۔ اس فیچر کے مطابق بیلز پارٹی پارلیمنٹریں کے نکٹ پر پنجاب صوبائی اسمبلی کے لئے منتخب ہونے والی خاتون رکن عظمی زاہد بخاری نے کہا کہ ہم سب مسلمان ہیں اور اسلامی جمہوریہ پاکستان کے شہری ہونے کے ناطے ہماری خواہش ہے کہ ملک کا ہر قانون قرآن و سنت کے مطابق ہو، لیکن بد قسمتی سے ہمارے ملک میں اسلام جو ایک مکمل اور جامع مذہب ہے، اسے اپنے مفادات کے لئے استعمال کیا جاتا ہے۔ جzel ضیاء الحق کے دور میں بننے والے حدود قوانین اس کی سب سے بڑی مثال ہیں۔ اس وقت اسمبلیوں میں خواتین کی بڑی تعداد موجود ہے تو یہ ہم سب کی ذمہ داری ہے کہ اپنی کمیونٹی کے تحفظ کی خاطر حدود کے امتیازی قوانین کو ختم کروائیں۔ ہم حدود

آرڈیننس کی ان شقوں کے خلاف ہیں جن میں عورتوں کے حقوق سلب کرنے گئے ہیں مثلاً عورت کی گواہی، عورتوں کے لئے مختلف سزا نہیں وغیرہ۔ ہم مطالبہ کرتے ہیں کہ حدود آرڈیننس کو ختم کیا جائے اور اگر ایسا ممکن نہیں ہے تو اس کی ان شقوں کو جن میں عورتوں کے حقوق سلب کرنے گئے ہیں، ان پر نظر ثانی کی جائے تاکہ کوئی مفاد پرست شخص یا پولیس اس قانون کو عورتوں کے خلاف استعمال نہ کر سکے اور انصاف کے تقاضے پورے کرتے ہوئے عورت کی گواہی کو بھی برابر اہمیت دی جائے۔

ملت پارٹی کی رہنماء اور رکن پنجاب اسمبلی وزیر شہوار نیلم نے کہنا کہ بھیتیت مسلمان میں اس بات پر یقین رکھتی ہوں کہ جب اللہ تعالیٰ نے قرآن پاک میں خود زانی مرد اور عورت کے لئے ایک سزا کا تعین کر دیا ہے تو یہیں اس سے اختلاف کی جرأت نہیں کرنی چاہئے۔ بدقتی سے ہم یہ بات فراموش کر رہے ہیں کہ لا دین ریاستوں میں مذہب کو پس پشت ڈال کر انسانی حقوق کی بات کی جاتی ہے جبکہ پاکستان ایک اسلامی نظریاتی مملکت ہے جہاں قرآن اور سنت کے منافی کوئی قانون نہیں بنایا جاسکتا۔ زنا آرڈیننس کی مخالفت مخصوص مفروضوں کی بنیاد پر کی جا رہی ہے۔ ضرورت اس بات کی ہے کہ حدود آرڈیننس کی مخالفت اور اس کا خاتمه کرنے کی بجائے اس قانون کی وہ شقیں جن کے حوالے سے مختلف تحفظات کا اظہار کیا جا رہا ہے، قانون سازی کے ذریعے انہیں معاشرے کے تمام طبقوں کے لئے قابل قبول بنایا جائے۔ یہ کہنا کہ قانون ہی غلط ہے، پچگانہ سوچ ہے۔ زنا آرڈیننس کی مخالفت کرنے والے طبقے دین کے علم سے محروم ہیں۔ زنا کے جرم کو ثابت کرنے کے لئے چار گواہوں کی شرط کا مقصد عورت کو تحفظ فراہم کرنا ہے تاکہ ذاتی عناد کی بنا پر کوئی کسی عورت پر زنا کا جھوٹا الزام لگا کر اسے سزا نہ دلو سکے۔ اگر کوئی عورت زنا بالجھر کی شکایت کرتی ہے تو یہ اس عورت کی نہیں، استغاش کی ذمہ داری ہے کہ وہ چار گواہ پیش کرے۔ اگر پولیس گواہ پیش نہ کر سکے لیکن مقدمہ کے دیگر حالات و واقعات عورت کی شکایت اور الزام کی تصدیق کرتے ہوں تو محض عورت کی گواہی پر بھی ملزم مرد کو سزا ہو سکتی ہے۔ وفاقی شرعی عدالت ایسے کئی فیصلے دے چکی ہے۔

ایم ایم اے کی رکن قومی اسمبلی بیگم عائشہ منور کا موقف ہے کہ حدود کے قوانین عورتوں کے محافظ ہیں، ان کی زد عورتوں کی نسبت مردوں پر زیادہ پڑتی ہے۔ خوفناک سزا کا خوف مرد کو

کسی عورت کی پامالی سے روکتا ہے۔ ان قوانین کی وجہ سے عورت کا مستقبل اور عزت محفوظ رہتی ہے۔ محترمہ عائشہ منور کا خیال ہے کہ قوانین کی مخالفت کرنے کے بجائے اس طریقہ کارکی مخالفت کرنی چاہئے جس کی پیچیدگی کی وجہ سے عورت کو صحیح انصاف نہیں مل پاتا۔ اور یہ کام پولیس کلچر اور عدالتیہ میں اصلاحات کے ذریعے ہو سکتا ہے۔ عائشہ منور نے کہا کہ حدود آرڈیننس کی آڑ میں اسلام کو بدنام کرنے کا این جی اوز نے سلسلہ شروع کر رکھا ہے اور نیشنل کمیشن فارویکن کی چیئرمیں پرسن نے حدود لازم کے خاتمه کے لئے جور پورٹ تیار کی ہے، ہم اس کی بھرپور مراجحت کریں گے۔ اسلام کے نام پر بننے والے ملک میں اللہ کے قوانین کی مخالفت کرنے اور مذاق اڑانے والوں کو نشان عبرت بنادیں گے۔

پاکستان مسلم لیگ (ق) کی رہنماء، کالم نگار اور دانشور رکن قومی اسمبلی بیگم بشیری رحمن بھی اس سلسلے میں ایک واضح اور صاف موقف رکھتی ہیں۔ آپ نے اس مسئلے پر خیالات کا افہار کرتے ہوئے کہ ہر معاملے میں مغرب کی انہی تقليد نے ہمیں مذہب سے دور اور بے حس کر دیا ہے۔ ہم ایک دوسرے سے اختلاف کرتے کرتے اللہ تعالیٰ کے واضح احکامات سے بھی نہ صرف انکار کرنے لگے ہیں بلکہ ان پر تقدیم کرنے میں بھی شرم محسوس نہیں کرتے۔ جہاں تک نیشنل کمیشن کی چیئرمیں پرسن جسٹس (ر) واجدہ رضوی کی طرف سے حدود قوانین کے خاتمے کی سفارش کئے جانے کا تعلق ہے، اس مسئلے پر کمیشن کے اندر بھی اختلاف رائے پایا جاتا ہے۔ میری ذاتی رائے یہی ہے کہ یہ قانون ختم نہیں ہونا چاہئے۔ این جی اوز کی جو خواتین حدود آرڈیننس کی مخالفت اور خاتمے کے لئے متحرک ہیں، ان سے میں کہوں گی کہ وہ عورتوں کے حقوق کی آواز ضرور بلند کریں۔ مگر مغرب کے بجائے اسلام کی طرف دیکھیں جس نے چودہ سو سال پہلے عورت کو نہ صرف سیاسی، سماجی اور معاشی حقوق بلکہ چادر اور چار دیواری کا تحفظ بھی فراہم کیا۔ اسلام عورت کی حرمت سے کھلنے والوں کے لئے عبرت ناک سزا تجویز کرتا ہے۔ حدود لازم کی زد میں عورتوں سے زیادہ مرد آتے ہیں اور عورت پر زنا کا جھوٹا الزام لگانے والے مرد کو بھی کوڑوں کی سزا دینے کا حکم ہے۔ دراصل پولیس کی غلط تفتیش، طریقہ کار اور اختیارات کی وجہ سے حدود قوانین غیر مؤثر ہو کر بدنام ہو رہے ہیں۔ حدود آرڈیننس کسی بھی اعتبار سے عورت کی حق تلفی نہیں کرتا۔ اس قانون کی مخالفت کرنے والوں کو یاد رکھنا چاہئے کہ

شرع نے جتنے اصول اور ضابطے بنائے ہیں جب تک ان کا صحیح ادراک نہ ہو، اس کی مخالفت میں کھڑے ہونا درست نہیں ہوتا۔ شعائر اسلام قرآن پاک سے لئے گئے ہیں اور میں نہیں سمجھتے کہ قرآن پاک میں درج شعائر اسلام پر کوئی انگلی اٹھا سکے۔

سماجی حالات ہر ملک کے جدا جدا ہیں۔ چونکہ اس مسئلہ پر ایک عرصہ سے بحث جاری ہے اس لئے حکومت کو چاہئے کہ حدود آرڈیننس کے حساس مسئلے کو محض ویمن کمیشن پر نہ چھوڑے۔ عالم اسلام کے بہترین علماء کرام کو اکھا کرے اور انہیں زنا آرڈیننس کی ان شقتوں پر اجتہاد کی دعوت دے جن کی آڑ لے کر مغرب اسلام کے خلاف پر اپیگنڈا کر رہا ہے اور جسے خوش کرنے کے لئے ہماری مغرب زدہ خواتین شعائر اسلام کی مخالفت کر کے گناہ کبیرہ کی مرتبہ ہو رہی ہیں۔

قویٰ اسمبلی کی رکن ایم ایم اے، محترمہ سمیعہ راحیل قاضی کا خیال ہے کہ حدود قوانین معاشرے میں تیزی سے فاشی اور بے راہ روی کو روکنے کے لئے وہی کام کر سکتے ہیں جو دشمن کا دستِ ستم روکنے کے لئے ایسی طاقت کر سکتی ہے۔ انہوں نے کہا کہ دراصل مغرب ایک گہری سازش کے تحت ہمارے خاندانی نظام کو پارہ پارہ کرنا چاہتا ہے اور مرد اور عورت کے درمیان اسلامی حدود اور قیود کو ختم کر کے ایک بے حیا مخلوط معاشرہ قائم کرنے کی پالیسی پر گامزن ہے۔ انہوں نے زور دے کر کہا کہ کسی اسمبلی یا حکمران کو یہ اختیار حاصل نہیں ہے کہ اسلام کو خدا کی طرف سے عطا کردہ قوانین میں رد و بدل کر سکے۔ ڈاکٹر ام کلثوم نے اس مسئلہ پر رائے دیتے ہوئے کہا کہ حدود قوانین پر تعمید کرنے والوں کو مغرب کے اثر سے آزاد ہو کر یہ تحریک کرنا چاہئے کہ ان قوانین کا مؤثر نفاذ انسانیت کے لئے کتنا سودمند ثابت ہو سکتا ہے۔

۲۳ اکتوبر ۲۰۰۳ء کو جماعت اسلامی کی خواتین کی جانب سے لا ہور میں ایک سیمینار

مععقد کیا گیا۔ اس سیمینار کا عنوان تھا:

”حدود قوانین..... قبل اصلاح یا قبل استرداد؟“

اس سیمینار کے اختتام پر چند ایک قراردادیں متفقہ طور پر پاس کی گئی۔ اس قرارداد کے اہم نکات حسب ذیل ہیں:

① حدود قوانین کے خلاف ہم ایک خاص لابی کی طرف سے چلائی جا رہی ہے جو معاشری اور

سیاسی مفادات کی خاطر عورتوں کے جذبات کو بھڑکا رہی ہے۔

(۱) حدود قوانین کے بے جا استعمال کی ذمہ دار زیادہ تر پولیس ہے۔ لہذا ان قوانین کے بارے میں منقی تاثر ختم کرنے کے لئے ان قوانین کے نفاذ میں پولیس کا کردار اور اختیار کم کرنا چاہئے۔

(۲) حدود قوانین کے الزام میں ملوث ہونے والی خواتین سے تقیش اور پولیس کا روای کی حدود مقرر کی جانی چاہئیں اور متعلقہ پولیس اہلکاروں کو ملزمان سے رابطہ اور پوچھ گچھ کے آداب کی باقاعدہ تربیت دی جانی چاہئے۔

(۳) ملزم عورتوں کو تھانوں میں بلا کر انہیں بے تو قیر کرنے کا سلسلہ بند ہونا چاہئے اور ان کی معاشرتی مجبوریوں کو پیش نظر رکھنا چاہئے۔

(۴) اسلامی قوانین کے نفاذ اور ان پر عمل کے معاملات کو متازعہ بنانے کی کوششوں کی مدد کرتے ہوئے مطالبہ کیا جاتا ہے کہ وہ تمام لا بیاں جو اسلامی قوانین کے خلاف کام کر رہی ہیں، انہیں اس بات سے روکا جائے۔

(۵) اس سینیار میں اسلامی قوانین کے خلاف کام کرنے والے عناصر کی نشاندہی بھی کی گئی۔ اس طرح سے ہے:

(۱) غیر ملکی مالی امداد اور اہل مغرب کے نظریات کے مطابق ان کے مقاصد کو فروغ دینے کا ایجاد کرنے والی این جی اوز: جو بیجنگ کا نفرنس ۱۹۹۵ء اور بیجنگ پلس کا نفرنس نیو یارک میں طے پانے والے آزادی نسواں کے چارڑ کو عملی صورت دینے کے لئے سرگرم ہیں۔

(۲) غیر مسلم قلتیں: جو ملک میں اسلامی قوانین کے بجائے سیکولر قوانین کے نفاذ کے لئے کوشش ہیں۔ یہ لوگ اسلامی قوانین کے خلاف عمومی اور حدود قوانین کے خلاف خصوصی طور پر ہم چلا رہے ہیں اور اس مقصد کے لئے انتہی اور جدید ذرائع ابلاغ استعمال کر رہے ہیں۔ یہ طاقتیں پاکستان سے وفاقی شرعی عدالت کا وجود ختم کرنے کے لئے بھی سرگرم ہیں اور اسلامی سزاوں کے خلاف بھی ہم چلا رہی ہیں۔

(۳) سیاست کے میدان میں شکست خورده سو شلست طاقتیں جو اپنے نظریات کو عوام میں قابل قبول بنانے اور سیاسی طاقت بننے میں ناکام ہو چکی ہیں۔ اب سماج سدھار میں یہ

اسلام اور اسلامی شعائر کو بدنام کرنے اور ان کے بارے میں شکوک و شبہات ابھارنے کا کام کر رہی ہیں۔ یہ کام معاشرے کو وسیع القلب اور روشن خیال بنانے کے نام پر کیا جا رہا ہے۔

حدود قوانین کا نفاذ یا استرداد قومی اسمبلی اور سینٹ کی ذمہ داری ہے۔ اور پاکستان کی پارلیمنٹ یہ ذمہ داری حدود آرڈیننس کے نفاذ کے وقت ۱۹۸۱ء میں سال قبل پوری کرچکی ہے۔ جب کہ ۳ دن کے طویل بحث مبارخے کے بعد متعلقہ اسلامی ضوابط کو باقاعدہ قانون کی شکل دی گئی تھی۔ لہذا واجدہ رضوی کا یہ کہنا کہ یہ فرد واحد اور ڈلٹیٹر ضیاء الحق کا نافذ کردہ قانون ہے، بالکل غلط اور خلاف حقیقت بات ہے!!

اطمینان بخش پہلو یہ ہے کہ نئے سال کے آغاز میں جزل پرویز مشرف کی حکومت اور دینی جماعتوں کے اتحاد ایم اے کے تعلقات میں افہام و تفہیم پیدا ہو چکی ہے۔ ایم اے پاکستان میں مکمل اسلامی نظام کے نفاذ کی حامی ہے اور اس میں تمام مکاتب فکر کی نمائندگی موجود ہے۔ موجودہ سیاسی حالات بھی کچھ ایسے ہیں کہ ایم اے حکومت پر دباؤ ڈالنے کی پوزیشن میں ہے۔

اس صورت حال میں ایم اے کے شانوں پر یہ بھاری ذمہ داری عائد ہوتی ہے کہ وہ اپنے سیاسی اور دینی پلیٹ فارموں سے اسلامی قوانین کے حق میں زبردست ہم چلانے اور عوام کو باور کر والے کہ حدود قوانین ان کے لئے مصیبت نہیں بلکہ باعث رحمت ہیں اور حکومت پر دباؤ ڈالے کہ وہ آئین کے تحت اس بات کی پابند ہے کہ اسلامی طرز معاشرت کو فروغ دے اور حدود قوانین کو تحفظ فراہم کرے۔

حکومت پر بھی لازم ہے کہ وہ ویکن کمیشن کی سفارشات کو نظر انداز کرتے ہوئے پاکستان کے اسلامی ماہرین (مرد اور خواتین) پر مشتمل ایک وسیع تر کمیشن قائم کرے جو حدود قوانین پر عائد کئے جانے والے اعتراضات کی چھانپ چھٹک کرے اور قرآن و سنت کی روشنی میں، جہاں ضرورت ہو، وہاں قانون سازی کے ذریعے Procedural Laws تجویز کرے۔ بہرحال یہ بات مغرب نواز این جی او ز پرسکاری طور پر واضح کردیں چاہئے کہ اسلامی قوانین کے استرداد کے سلسلے میں کوئی صحبوۃ ہرگز نہیں ہو سکتا۔ (ڈاکٹر ظفر علی راجا)